

REGOLAMENT TA' IMPLIMENTAZZJONI TAL-KUMMISSJONI (UE) 2022/1040**tad-29 ta' Ġunju 2022**

li jemenda l-Annessi VI u XV tar-Regolament ta' Implimentazzjoni (UE) 2021/404 rigward il-listi tal-pajjiżi terzi, tat-territorji jew taż-żoni tagħhom li minnhom huma awtorizzati jidhlu fl-Unjoni ċerti għasafar miżmuma u prodotti ġerminali tagħhom u prodotti tal-laħam tal-pollam

(Test b'rilevanza għaž-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2016/429 tal-Parlament Ewropew u tal-Kunsill tad-9 ta' Marzu 2016 dwar il-mard trażmissibbli tal-annimali u li jemenda u jhassar ċerti atti fil-qasam tas-saħħa tal-annimali ("Liġi dwar is-Saħħa tal-Annimali") ⁽¹⁾, u b'mod partikolari l-Artikolu 230(1) tiegħu,

Billi:

- (1) Ir-Regolament (UE) 2016/429 jistabbilixxi, *inter alia*, ir-rekwiżiti tas-saħħa tal-annimali għad-dhul fl-Unjoni ta' konsenji ta' annimali, ta' prodotti ġerminali u ta' prodotti li joriġinaw mill-annimali, u japplika mill-21 ta' April 2021. Wiehed minn dawk ir-rekwiżiti tas-saħħa tal-annimali huwa li dawk il-konsenji jridu jiġu minn pajjiż terz jew territorju, żona jew kompartiment tiegħu, elenkati f'konformità mal-Artikolu 230(1) ta' dak ir-Regolament.
- (2) Ir-Regolament Delegat tal-Kummissjoni (UE) 2020/692 ⁽²⁾ jissupplimenta r-Regolament (UE) 2016/429 fir-rigward tar-rekwiżiti tas-saħħa tal-annimali għad-dhul fl-Unjoni ta' konsenji ta' ċerti speċijiet u kategoriji ta' annimali, prodotti ġerminali u prodotti li joriġinaw mill-annimali minn pajjiżi terzi jew minn territorji, żoni, jew kompartimenti tagħhom. Ir-Regolament Delegat (UE) 2020/692 jipprevedi li konsenji tal-annimali, tal-prodotti ġerminali u tal-prodotti li joriġinaw mill-annimali li jidhlu fil-kamp ta' applikazzjoni tiegħu jistgħu jithallew jidhlu fl-Unjoni biss jekk ikunu ġejjin minn pajjiż terz jew minn territorju, żona jew kompartiment tiegħu, elenkati għall-ispeċijiet partikolari u għall-kategoriji tal-annimali, tal-prodotti ġerminali u tal-prodotti li joriġinaw mill-annimali, f'konformità mar-rekwiżiti tas-saħħa tal-annimali stabbiliti f'dak ir-Regolament Delegat.
- (3) Ir-Regolament ta' Implimentazzjoni tal-Kummissjoni (UE) 2021/404 ⁽³⁾ jistabbilixxi l-listi ta' pajjiżi terzi, ta' territorji, żoni, jew kompartimenti tagħhom, li minnhom huwa permess id-dhul fl-Unjoni tal-ispeċijiet u l-kategoriji ta' annimali, ta' prodotti ġerminali u ta' prodotti li joriġinaw mill-annimali, li jidhlu fil-kamp ta' applikazzjoni tar-Regolament Delegat (UE) 2020/692. Il-listi u ċerti regoli ġenerali li jikkonċernaw il-listi huma stabbiliti fl-Annessi I sa XXII ta' dak ir-Regolament ta' Implimentazzjoni.
- (4) L-Anness VI, il-Parti 1, it-Taqsim A tar-Regolament ta' Implimentazzjoni (UE) 2021/404 jistabbilixxi l-listi tal-pajjiżi terzi jew ta' territorji jew żoni tagħhom li huma awtorizzati għad-dhul fl-Unjoni ta' konsenji ta' għasafar miżmuma fil-magħluq u prodotti ġerminali ta' għasafar miżmuma fil-magħluq għajr l-għasafar miżmuma fil-magħluq koperti mid-derogi msemmijin fl-Artikolu 62 tar-Regolament Delegat (UE) 2020/692.
- (5) Ir-Renju Unit issottometta applikazzjoni biex jiġu awtorizzati għad-dhul fl-Unjoni konsenji ta' għasafar miżmuma fil-magħluq u ta' prodotti ġerminali tagħhom, għajr l-għasafar miżmuma fil-magħluq imsemmijin fl-Artikolu 62 tar-Regolament Delegat (UE) 2020/692, mid-Dipendenzi tal-Kuruna l-Isle of Man u Jersey, u pprova l-garanziji tal-kapaċitajiet tal-awtoritajiet kompetenti ta' dawk id-Dipendenzi tal-Kuruna li jiżguraw ċertifikazzjoni uffiċjali affidabbli u l-konformità mar-rekwiżiti rilevanti tas-saħħa tal-annimali għal dawk il-konsenji ta' għasafar miżmuma fil-magħluq u tal-prodotti ġerminali tagħhom mahsubin għad-dhul fl-Unjoni. Għaldaqstant jenhtieg li dawk id-Dipendenzi tal-Kuruna jiġu elenkati fl-Anness VI tar-Regolament ta' Implimentazzjoni (UE) 2021/404.

⁽¹⁾ ĠU L 84, 31.3.2016, p. 1.

⁽²⁾ Ir-Regolament Delegat tal-Kummissjoni (UE) 2020/692 tat-30 ta' Jannar 2020 li jissupplimenta r-Regolament (UE) 2016/429 tal-Parlament Ewropew u tal-Kunsill fir-rigward tar-regoli għad-dhul fl-Unjoni, u l-moviment u l-immaniġġjar wara d-dhul ta' konsenji ta' ċerti annimali, prodotti ġerminali u prodotti li joriġinaw mill-annimali (ĠU L 174, 3.6.2020, p. 379).

⁽³⁾ Ir-Regolament ta' Implimentazzjoni tal-Kummissjoni (UE) 2021/404 tal-24 ta' Marzu 2021 li jistabbilixxi l-listi ta' pajjiżi terzi, territorji jew żoni tagħhom li minnhom huwa permess id-dhul fl-Unjoni ta' annimali, prodotti ġerminali u prodotti li joriġinaw mill-annimali skont ir-Regolament (UE) 2016/429 tal-Parlament Ewropew u tal-Kunsill (ĠU L 114, 31.3.2021, p. 1).

- (6) Ghalhekk, l-Anness VI tar-Regolament ta' Implimentazzjoni (UE) 2021/404 jenhtieg li jiġi emendat skont dan.
- (7) L-Anness XV, il-Parti 1, it-Taqsima A tar-Regolament ta' Implimentazzjoni (UE) 2021/404 jistabbilixxi l-listi tal-pajjiżi terzi, ta' territorji jew żoni tagħhom li huma awtorizzati għad-dhul fl-Unjoni ta' konsenji ta' prodotti tal-laħam ta' ungulati, tal-pollam u ta' għasafar tal-kaċċa li għaddew mit-trattamenti għall-mitigazzjoni tar-riskju msemmijin fl-Anness XXVI tar-Regolament Delegat (UE) 2020/692.
- (8) Il-Marokk issottometta applikazzjoni lill-Kummissjoni biex jiġi awtorizzat għad-dhul fl-Unjoni ta' konsenji ta' prodotti tal-laħam tal-pollam, għajr ir-ratiti, u pprova l-garanziji tiegħu li jikkonforma mar-rekwiżiti dwar in-notifikar u r-rappurtar tal-mard elenkat imsemmi fl-Anness I, il-punt 1, tar-Regolament Delegat (UE) 2020/692 li huma rilevanti għall-pollam, u l-garanziji tiegħu li jikkonforma mar-rekwiżiti rilevanti tal-Unjoni dwar is-saħħa tal-annimali jew ma' rekwiżiti ekwivalenti. Ghalhekk, u filwaqt li titqies il-qagħda tas-saħħa tal-pollam fil-Marokk, jixraq li dak il-pajjiż terz jiddaħhal fil-lista stabbilita fl-Anness XV, il-Parti 1, it-Taqsima A, tar-Regolament ta' Implimentazzjoni (UE) 2021/404 fir-rigward tal-prodotti tal-laħam tal-pollam għajr ir-ratiti, li jkunu għaddew mit-trattament speċifiku "D" ta' mitigazzjoni tar-riskju msemmi fl-Anness XXVI tar-Regolament Delegat (UE) 2020/692.
- (9) Ghalhekk jenhtieg li l-Anness XV tar-Regolament ta' Implimentazzjoni (UE) 2021/404 jiġi emendat skont dan.
- (10) Ghalhekk jenhtieg li r-Regolament ta' Implimentazzjoni (UE) 2021/404 jiġi emendat skont dan.
- (11) Billi r-Regolament ta' Implimentazzjoni (UE) 2021/404 japplika mill-21 ta' April 2021, fl-interess taċ-ċertezza ġuridika, u għall-faċilitazzjoni tan-negozju, jenhtieg li l-emendi li jridu jsiru fir-Regolament ta' Implimentazzjoni (UE) 2021/404 b'dan ir-Regolament isiru effettivi b'urġenza.
- (12) Il-miżuri previsti f'dan ir-Regolament huma skont l-opinjoni tal-Kumitat Permanenti dwar il-Pjanti, l-Annimali, l-Ikel u l-Għalf,

ADOTTAT DAN IR-REGOLAMENT:

Artikolu 1

L-Annessi VI u XV tar-Regolament ta' Implimentazzjoni (UE) 2021/404 huma emendati skont l-Anness ta' dan ir-Regolament.

Artikolu 2

Dan ir-Regolament għandu jidhul fis-seħh l-għada tal-jum tal-pubblikazzjoni tiegħu f'Il-Gurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, id-29 ta' Ġunju 2022.

Għall-Kummissjoni

Il-President

Ursula VON DER LEYEN

ANNEX

L-Annessi VI u XV tar-Regolament ta' Implimentazzjoni (UE) 2021/404 huma emendati kif ġej:

(1) fl-Anness VI, fil-Parti 1, fit-Taqsima A, l-entrati li ġejjin tal-Isle of Man u ta' Jersey jiddaħhlu bejn l-entrati ta' Izrael u ta' New Zealand:

"IM Isle of Man	IM-0	Ghasafar miżmuma fil-magħluq	CAPTIVE BIRDS				
		Bajd għat-tifqis ta' ghasafar miżmuma fil-magħluq	HE-CAPTIVE-BIRDS				
JE Jersey	JE-0	Ghasafar miżmuma fil-magħluq	CAPTIVE BIRDS				
		Bajd għat-tifqis ta' ghasafar miżmuma fil-magħluq	HE-CAPTIVE-BIRDS"				

(2) fl-Anness XV, fil-Parti 1, it-Taqsima A, l-entrata tal-Marokk hija ssostitwita b'dan li ġej:

"MA Il-Marokk	MA-0	B	B	B	B	B	B	B	D	Mhux awtorizzati	Mhux awtorizzati	MPST"	
-------------------------	------	---	---	---	---	---	---	---	---	------------------	------------------	--------------	--